

---

Kailasavarnanam 5

कैलासवर्णनं 5

Document Information



---

Text title : Kailasavarnanam 5

File name : kailAsavarNanam5.itx

Category : shiva, shivarahasya

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyaH prathamAMshaH | adhyAyaH 25 -  
kailAsavarNane vRiSha(kRita)stutiH | 1-33||

Latest update : December 17, 2023

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 20, 2023

*sanskritdocuments.org*

---

ಕೈಲಾಸವರ್ಣನಂ 5



(ಕೈಲಾಸಶೈಲೇ ವೃಷಗೋಪುರವರ್ಣನಂ 5)

ಸ್ತಂಧಃ -

ಕೈಲಾಸಾಂತರತಃ ಪ್ರಾಚ್ಯಾಂ ಪುಷ್ಪರಾಗವಿನಿರ್ಮಿತಂ .  
ಪಂಚಲಕ್ಷಪ್ರಮಾಣೇನ ಪ್ರಾಕಾರವರಗೋಪುರಂ .. 1..  
ಉದ್ಯದ್ಭಾನುಶತಾಧಿಕೃಚಾಕಚಕೃಮನೋಹರಂ .  
ಪುಷ್ಪರಾಗಮಣಿಪ್ರೋದ್ಯದ್ವೃಷಭೈಸ್ಸಮಧಿಷ್ಠಿತಂ .. 2..  
ಪ್ರಾಕಾರಂ ಲಕ್ಷಮಾನೇನ ಮನಸಾ ಶೂಲಿನಾ ಕೃತಂ .  
ರುದ್ರಾವತಾರಚರಿತೈರ್ವೇದಿಕಾಪಟ್ಟಿಕಾನ್ವಿತಂ .. 3..  
ರಾಜದ್ವೃಷಭಕುಂಭಾಗ್ರದೋಧೂಯಿತಪತಾಕಕಂ .  
ಪುಷ್ಪರಾಗಮಣಿಜ್ಯೋತಿತಿರಸ್ಕೃತಶಶಿದ್ಯುತಿ .. 4..  
ತತ್ಕೈವಾಂತರ್ಮಹಾರತ್ನಗರ್ಭಮಂಡಪಮುತ್ತಮಂ .  
ಸ್ತಂಭೈಶ್ಚ ದಶಸಾಹಸೈಸ್ಸಮುನ್ನತಿಮನೋಹರಂ .. 5..  
ಶಿಖಾಭಿರ್ಮಣಿಕ್ಲಪ್ತಾಭಿರ್ವಲಿಭಿಶ್ಚುಂಬಿತಾಂಬರಂ .  
ನಾನಾರತ್ನಮಹಾವೇದಿಪೀಠವಿದ್ರುಮಪುತ್ರಿಕೈಃ .. 6..  
ಶೋಭಿತಂ ರತ್ನಗುಚ್ಛಾಚ್ಛ ಮಾಲಾಲಂಬಿತಪೀಠಕಂ .  
ತತ್ರ ಸಿಹ್ಮಾಸನೇ ದಿವ್ಯೇ ನವರತ್ನಗಣೈಶ್ಚಿತೇ .. 7..  
ಧೂಪದೀಪಾದಿಬಹುಲೇ ಮುಕ್ತಾಮಾಲಾಪರಿಷ್ಕೃತೇ .  
ವಿತಾನದ್ಯೋತಿದಿಕ್ಷಕ್ರೇ ನಾನಾರುದ್ರಗಣೈರ್ಯುತೇ .. 8..  
ಷಷ್ಟಿಸಾಹಸ್ರಸಂಖ್ಯಾಕೈರಹಿಮನ್ಯುಭಿರುದ್ಧತೇ .  
ತ್ರಿಪುಂಡ್ರವಿಲಸತ್ಕಾಲೈ ರುದ್ರಾಕ್ಷವರಭೂಷಣೈಃ .. 9..  
ತ್ರಿಶೂಲೋದ್ಯತ್ಕರೈಶ್ಚುಭೈರ್ಹೇತಿಚಾಪಶರಾವೃತ್ತೈಃ .  
ಜಟಾತಟನಿವದ್ಧೇಂದುಶೇಖರೈರಿಂದುಸಮಪ್ರಭೈಃ .. 10..  
ಸಮಂತಾತ್ನೇವಿತೋ ನಿತ್ಯಂ ವೃಷೋ ಧರ್ಮಾಕೃತಿರ್ಮಹಾನ್ .  
ಧರ್ಮಾಧಾರಮಹಾಪಾದೋ ಯುಗನಾಭೋರುಪಾದಕಃ .. 11..  
ಸಂಧ್ಯಾಂಶಸುಖುರೋದ್ಧಾಮವರ್ಣಾಶ್ರಮಕೃತಾಂಘ್ರಿಕಃ .  
ಮಣಿಮಂಜೀರನಿನದನಾನಾಧರ್ಮೈಕಶಬ್ದವಾನ್ .. 12..

ಚತುರ್ವೇದೋಪವೇದೋದ್ಯದ್ವೇದಾಂತಿಮತದಂತಕಃ .  
 ಪುರಾಣನ್ಯಾಯಮೀಮಾಂಸಾದ್ವಯತಂತ್ರೋರುಘಂಟಕಃ .. 13..  
 ಪೂರ್ವಸಿದ್ಧಾಂತರಾದ್ಧಾಂತತತ್ತ್ವಶಬ್ದಘಟಾಘಟಾಃ .  
 ಗ್ರೈವೇಯಶೋಭಿತೋದಾರಘಂಟಾಕಲಿತಕಂಧರಃ .. 14..  
 ಕೈಲಾಸೋ ಜಂಗಮ ಇವ ಶೃಂಗದ್ವಯವಿಭೂಷಿತಃ .  
 ಸುಧಾಮಂಡಲಜೋತ್ತುಂಗಸುಪಾಂಡರಮಹಾಘಟಿಃ .. 15..  
 ಸಂಸ್ಥಿತೋ ದೇವದೇವಸ್ಯ ಸನ್ನಿಧೌ ನಂದಿಕೇಶ್ವರಃ .  
 ಪಂಚಲಕ್ಷಪ್ರಮಾಣೇನ ಗಣೈಃ (ಗಾತ್ರೈಃ) ಕರ್ಪೂರಸನ್ನಿಭೈಃ .. 16..  
 ಉದ್ಯತ್ಸುಧಾಂಶುಪೂರ್ಣಾಂಗೋ ಲಕ್ಷಯೋಜನಪೃಷ್ಟಭೂಃ .  
 ಕಕುದಾ ದಶಸಾಹಸ್ರಯೋಜನೋನ್ನತವೃತ್ತಯಾ .. 17..  
 ಮುಖೇನ ತ್ರಿಂಶತ್ಸಾಹಸ್ರಂ ನೇತ್ರಯೋರ್ಧ್ವಿಸಹಸ್ರಕಂ .  
 ಕರ್ಣಯೋಃ ಪಂಚಸಾಹಸ್ರಂ ವಿಷಾಣೇ ಚ ಸಹಸ್ರಕಂ .. 18..  
 ನಾಸಾವಿವರಮುಕ್ತಾಚ್ಛನಾಸಾಪಂಚಸಹಸ್ರಕಂ .  
 ಸಹಸ್ರಯೋಜನಾಯಾಮಲೇಲಿಹಾನಾಗ್ರಜಿಹ್ವಕಂ .. 19..  
 ಪಶ್ಯನ್ನನಿಮಿಷೇಣೈವ ಲೋಚನಾಭ್ಯಾಂ ಮಹೇಶ್ವರಂ .  
 ಸ್ವಪೃಷ್ಟಾಸ್ತತರತ್ನಾಚ್ಛಪಲ್ಯಂಕಾಲಂಬಿಮೌಕ್ತಿಕಂ .. 20..  
 ಸ್ತನಾಸಾವಿವರೋತ್ಥಾನವಾತೋದ್ಯುತ ಮಹಾಗಿರಿಂ .  
 ತದ್ವಾತೋದ್ಯುತವೇಲಾಶ್ಚ ಚೋದ್ಯತೋದ್ಯುತರಂಗಕಾಃ .. 21..  
 ಸಮುದ್ರಾಸ್ಸರಿತಶ್ಚೈವ ತಚ್ಚಲತ್ಪುರದಾರಿತಾ .  
 ಭೂರ್ಭಾತಿ ಕಂಪಿತಾ ಶೈಲೈಸ್ಸಾಗರೈಶ್ಚ ವಿಲೋಲಿತಾ .. 22..  
 ಶೃಂಗಕೋಟಿಮಣಿಭ್ರಾಜಿಮುಕುಟೇನ ವಿರಾಜಿತಂ .  
 ಕರ್ಣಾಲಂಬಿಶಶಿಷ್ಯೋತಿಧವಲಾಲಂಬಿಚಾಮರಂ .. 23..  
 ಪಂಚಾಶಲಕ್ಷಮಾನೇನ ಪದ್ಮೈಃ ಋರವರೈರ್ಯುತಂ .  
 ದಶಸಾಹಸ್ರವಿಸ್ತಾರೈರಿಂದ್ರನೀಲಮಣಿಪ್ರಭೈಃ .. 24..  
 ಋರಾಘೃಷ್ಟಗಿರಿವ್ರಾತಂ ನಾದಮೋದಿತಕಂದರಂ .  
 ಸಾಸ್ತಯಾ ಲಂಬಿತಾಸ್ವಚ್ಛಪಂಚಸಾಹಸ್ರಯೋಜನಂ .. 25..  
 ಹುಂಭಾರವಮಹಾಭೀತ ತ್ರೈಲೋಕ್ಯತಲವಾಸಿನಂ .  
 ಕಾಮಧೇನುಗಣೈಶ್ಚೈವ ಕೋಟಿಭಿಃ ಪರಿತೋವೃತಂ .. 26..  
 ಶರಚ್ಚಂದ್ರಪ್ರಭಾಭಾಸ್ವದ್ಭಿರಿಮೌಲಿವಿದಾರಣಂ .  
 ಲಂಬಿನಾ ವೃಷಣೇನಾಪಿ ಶತಯೋಜನಕೇನ ಚ .. 27..  
 ವಾಲೇನ ತ್ರಿಂಶತ್ಸಾಹಸ್ರಯೋಜನೇನ ವಿಲಂಬಿನಾ .

ಚಾಮರಾಗ್ರಮಹಾಕೇಶಪುಚ್ಚಭಾರೇಣ ಶೋಭಿತಃ .. 28..

ಮುಕ್ತಾಮಾನಿಕ್ಯಜಾಲೈಶ್ಚ ಪ್ರೋತ್ಥಿತೇನ ಮಣಿಪ್ರಭಃ .

ತತ್ರಾಸ್ತಿ ಗೋಪುರಂ ಶಂಭೋರ್ಧಾಮತತ್ರ ವೃಷೇಶಿತುಃ .. 29..

ಪ್ರಾಕಾರರಾಜದ್ವೈಷಭಂ ತಸ್ಯೇಷ್ಟಂಲಿಂಗಮೈಶ್ವರಂ .

ಕಾಮಧೇನೂಧಸೋದ್ಭೂತೈಃ ಪಯೋಭಿರಭಿಷಿಚ್ಯ ಚ .. 30..

ಗಂದೈರ್ಬಿಲ್ವೈಶ್ಚ ಮಂದಾರೈಃ ಪಂಕಜೈರ್ಧೂಪದೀಪಕೈಃ .

ನೈವೇದ್ಯೈಃ ಪಾಯಸಾಪೂಪತಾಂಬೂಲಭತ್ರಚಾಮರೈಃ .. 31..

ಸಂಪೂಜ್ಯಸ್ತೌತಿಧರ್ಮೇಶಂ ಭಸ್ಮರುದ್ರಾಕ್ಷಭೂಷಿತಃ .

ಮುಕ್ತಾತ್ರಿಪುಂತ್ರಭಾಲಾಂಕೋ ಶಶಿಧೃಕ್ಷೃಂಗಯೋರ್ಧ್ವಯೋಃ .. 32..

ಪಶ್ಯಂತ್ಸಂಸ್ತೌತಿ ಹೃಷ್ಣಾತ್ಮಾ ನಾದಕೀಲಿತದಿಕ್ರಟಃ .. 33..

.. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಕೈಲಾಸಶೈಲೇ ವೃಷಗೋಪುರವರ್ಣನಂ

- .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಃ ಪ್ರಥಮಾಂಶಃ . ಅಧ್ಯಾಯಃ 25 -  
ಕೈಲಾಸವರ್ಣನೇ ವೃಷ(ಕೃತ)ಸ್ತುತಿಃ . 1-33..

- .. shrIshivarahasyam . mAheshvarAkhyah prathamAMshaH . adhyAyaH 25 -  
kailAsavarNane vRRiSha(kRRita)stutiH . 1-33..

Notes:

Skanda ಸ್ಕಂದ describes about the residence of Vṛṣabha ವೃಷಭ (Dharma ಧರ್ಮ), towards the Eastern quarters of Mount Kailāsa ಕೈಲಾಸ ಶೈಲ, that has predominance of Topaz - viz. Puṣparāga ಪುಷ್ಪರಾಗ; and mentions about the Śivaliṅga ಶಿವಲಿಂಗ that He worships there.

Śivarahasyam Aṃṣaḥ-1 (Māheśvarākhyā) ಶಿವರಹಸ್ಯಂ ಅಂಶಃ-1 (ಮಾಹೇಶ್ವರಾಖ್ಯ) has several descriptions about Mount Kailāsa ಕೈಲಾಸ ಶೈಲ and Śiva ಶಿವ. Selected verses from some of the chapters are presented here.

Encoded and proofread by Ruma Dewan

Kailasavarnanam 5

pdf was typeset on December 20, 2023

Please send corrections to [sanskrit@cheerful.com](mailto:sanskrit@cheerful.com)

